

गणगौर सवारी निकाली धूमधाम से



माई झुंझुनू। लोक परम्परा व संस्कृति से जुड़ा परम्परागत ढंग से मनाया जाने वाला गणगौर पर्व 29 मार्च 09, रविवार को धूमधाम के साथ मनाया गया।

इस अवसर पर गणगौर माता की सवारी लावरेक्षर मंदिर से निकाली गयी। जिसकी छावनी बाजार में पूजा अर्चना के पश्चात, जोशियों का गढ़ा, कपड़ा बाजार होते हुए समस्त तालाब तक सवारी गयी। उक्त

सवारी श्री गौपाल गोशाला की ओर से हर वर्ष निकाली जाती है। जानकारी देते हुए गोपाल गोशाला के मंत्री भरत कुमार तुलस्यान ने बताया कि सवारी बैड बाजे व घोड़ी के साथ उत्साह पूर्वक निकाली गयी जिसकी पूजा अर्चना गौपाल गोशाला के सभापति सत्यनारायण गाडिया द्वारा छावनी बाजार में सांयकाल की गयी। इस अवसर पर भरत कुमार तुलस्यान, मनोहरलाल राणासरिया,

कन्हय्यालाल काडिया, कशरदव तुलस्यान, नरोत्तमलाल जालान, सुरेन्द्र अग्रवाल, सम्पत चुड़ेलेवाला, विश्वनाथ टीबड़ा, किशोरीलाल टीबड़ा, वीरेंद्र शाह, रामचन्द्र तुलस्यान, विनोद केडिया, सीताराम केडिया, विनोद तुलस्यान, डी एन तुलस्यान, महेश बसावतिया गोशाला प्रबंध समिति के सदस्यों सहित विभिन्न बाजारों के व्यापारीगण एवं गणमान्य बड़ी संख्या में उपस्थित थे।

जिला अस्पताल में भी हाजरी के लिए मशीन लगी

झुंझुनू 4 अप्रैल: जिला कलेक्टर टी. रविकान्त के निर्देश पर यहां राजकीय वी.डी.के. अस्पताल में भी चिकित्सकों और कार्मिकों की उपस्थिति का समय दर्ज करने के लिए बायो मेट्रिक मशीन लगादी गई है। जिला कलेक्टर ने बताया कि जिला अस्पताल में चूंकि शिफ्ट वाइज ड्युटियां निर्धारित हैं इसलिए इसी अनुरूप उक्त मशीन के लिए एक सॉफ्ट वेयर तैयार कराया गया है ताकि शिफ्ट वाइज सभी कार्मिक अपने आवामगन का समय दर्ज कर सकें।

उन्होंने बताया कि इससे पूर्व जिला कलेक्टर परिसर में इस तरह की तीन मशीन लगाई जा चुकी है। उपखण्ड मजिस्ट्रेट स्कूल परिसरों में मोबाइल फोन पर पाबन्दी

माई झुंझुनू। जिले के समस्त विद्यालय परिसरों में मोबाइल फोन के उपयोग पर पाबन्दी लगादी गई है। जिला शिक्षा अधिकारी (माध्यमिक) ने बताया कि कोई भी छात्र-छात्रा स्कूल परिसरों में मोबाइल का उपयोग नहीं कर सकेंगे। कक्षाओं में पढ़ाते समय शिक्षकों द्वारा भी मोबाइल फोन का उपयोग वर्जित रहेगा। इन निर्देशों के प्रथम उलंघन पर मोबाइल उपयोग करने वालों को चेतावनी व आर्थिक दण्ड भुगतान होगा तथा पुनः अवहेलना करने पर सम्बन्धित का मोबाइल फोन जब्त कर लिया जाएगा। सभी संस्था प्रधानों को इन निर्देशों की पालना सुनिश्चित कराने को कहा गया है।

अम्बेडकर के जीवन से प्रेरणा लें- डॉ. शेखावत

माई झुंझुनू। विन्डम सिटी स्थित झुंझुनू एकेडमी स्कूल में आज एक शानदार रंगारंग कार्यक्रम के दौरान संविधान निर्माता व गरीबों के मसीहा डा. भीमराव अम्बेडकर का जन्म दिवस मनाया गया। सर्वप्रथम स्कूल प्राचार्य डॉ. रविन्द्र सिंह शेखावत, उप प्राचार्य रविशंकर शर्मा व प्रशासक पी.एल. शर्मा ने डॉ. अम्बेडकर के विशाल चित्र पर फूल मालाएं चढ़ाकर व दीप प्रज्वलित कर कार्यक्रम का शुभारम्भ किया। इसके चरण में नेच्युन हाउस द्वारा अनेक कार्यक्रम प्रस्तुत किया गए। स्कूल प्राचार्य डॉ. रविन्द्र सिंह शेखावत ने अपने उद्बोधन में कहा कि आज वास्तव में डॉ. अम्बेडकर के विचारों व सिद्धान्तों को अपनाने की आवश्यकता है।

हार्दिक श्रद्धांजलि

- स्व.कपिल कुमार तुलस्यान पुत्र श्री सुशील कुमार तुलस्यान पूण्य तिथि 8 अप्रैल 2009 राधेश्याम तुलस्यान-दादा, सुरेश कुमार, सुरेन्द्र कुमार, राकेश कुमार एवं तेजप्रकाश तुलस्यान-चाचा
- स्व.श्री साधुराम जी गुप्ता पुत्र स्व. श्री मुरारीलाल जी गुप्ता पूण्य तिथि 20 अप्रैल 2009 झुंझुनू श्री शिवकुमार जी गुप्ता के पिताश्री फर्म गुप्ता ट्रेडर्स स्टेशन रोड, झुंझुनू।
जो हमसे बिछड़ गये हैं हम उनके प्रति शोक प्रकट करते हैं एवं परमपिता परमेश्वर से प्रार्थना करते हैं कि वे दिवंगत आत्मा को शांति एवं सदागति प्रदान करें एवं शोक संतप्त परिवारों को यह आघात सहन करने की शक्ति दें। -माई झुंझुनू डॉट कॉम

अग्रवाल समाज समिति की नई नवनिर्वाचित कार्यकारिणी सभा का आयोजन-विभिन्न समितिया गठित

झुंझुनू, 10 अप्रैल। महाराजा अग्रसेन मार्ग स्थित अग्रसेन भवन झुंझुनू में अग्रवाल समाज समिति झुंझुनू की नई नवनिर्वाचित कार्यकारिणी सभा का आयोजन नव निर्वाचित अध्यक्ष नरोत्तमलाल जालान की अध्यक्षता में हुआ जिसमें गत सभा की कार्यवाही सचिव सचिव प्रमोद खण्डेलिया एवं वर्ष भर के हिसाब की जानकारी कोषाध्यक्ष शिव कुमार टीबड़ा, ने दी। अग्रवाल समाज समिति में विभिन्न कमेटियों का गठन किया गया है।

निर्माण समिति का दायित्व कमल अग्रवाल, विनोद सिंघानिया, अशोक तुलस्यान, ओमप्रकाश टीबड़ा व वित्त समिति का मनोहर लाल गाडिया, कैलाश पंसांरी, विनोद कानोडिया, सुरेन्द्र अग्रवाल, भरत तुलस्यान को सौंपा गया। बधाई सन्देश कमेटी में रामचंद्र तुलस्यान, श्यामसुंदर पौदार, वीरेंद्र शाह, पवन केजड़ीवाल को बनाया गया। प्रचार प्रभारी श्यामसुंदर पौदार को सौंपा गया। भवन का काम नवरंगलाल राणासरिया व अजय राणासरिया को दिया गया। पुस्तकालय व बुक भवन का काम रितेश सिंघानिया, रविकांत टीबड़ा, पुरूषोत्तम केडिया को सौंपा गया। समाज के लेखों जोखों का आडिट करने हेतु एडवोकेट अर्जुनलाल केडिया सी.ए. को आडिटर नियुक्त किया गया। बैठक में पूर्व अध्यक्ष मोहनलाल तुलस्यान, चंडीप्रसाद टीबड़ा, रामनिरंजन बंका, आनंद टीबड़ा, मातादीन टीबड़ा, संपत चुड़ेलेवाला, नवल खडेलिया, सुरेश पाटोदिया आदि उपस्थित थे।

हार्दिक श्रद्धांजलि



कपिल कुमार तुलस्यान

जन्म तिथि- 30 जून 1990 पूण्य तिथि 8 अप्रैल 2009

एक प्यारा सा फूल जिसे पुरा खिलने से पहले ही प्रकृति ने अकस्मात हमसे छीन लिया। तुम्हारा हमारे सबके प्रति निश्चल प्रेम, अटूट श्रद्धा एवं विश्वास को हम कभी भुला नहीं पायेंगे। हम अपनी अश्रुपूरित श्रद्धांजलि अर्पित करते हुए ईश्वर से प्रार्थना करते हैं कि दिवंगत आत्मा को शांति प्रदान करें।

शोकाकुल - राधेश्याम तुलस्यान-दादा, सुशील कुमार तुलस्यान-पिता, सुरेश कुमार, सुरेन्द्र कुमार, राकेश कुमार एवं तेजप्रकाश तुलस्यान-चाचा

पता- राधेश्याम तुलस्यान, रोड़ नम्बर 2, पम्प हाउस के सामने, झुंझुनू फोन 01592-232671

चुनाव प्रबन्धों के तहत हरियाणा बॉर्डर सील रहेगा



झुंझुनू, 3 अप्रैल: लोकसभा चुनावों के मद्देनजर पुलिस एवं प्रशासनिक इंतजामों के तहत जिले से लगते हुए हरियाणा राज्य के सीमावर्ती इलाकों में पुख्ता नाका बन्दी की जाएगी। झुंझुनू और महेंद्रगढ़ (हरियाणा) के जिला निर्वाचन अधिकारियों (कलेक्टर) तथा पुलिस अधीक्षकों की शुरुआत को अपराह्न नारनौल स्थित सार्वजनिक निर्माण विभाग के विश्राम गृह में सम्पन्न संयुक्त बैठक में उक्त निर्णय लिया गया।

इस बैठक में झुंझुनू के जिला निर्वाचन अधिकारी टी. रविकान्त व

महेंद्रगढ़ के जिला निर्वाचन अधिकारी (डी.सी.) एम. शाईन तथा दोनों जिलों के एस.पी. क्रमशः अजयपाल लाम्बा व जे.एस. लाम्बा ने शराब की तस्करी और अवांछनीय वाहनों की आवाजाही को सख्ती से रोकने के सम्बन्ध में विचार विमर्श किया। बैठक में बताया गया कि झुंझुनू जिले से लगते हुए हरियाणा के सीमावर्ती इलाकों में कुल 22 ऐसे प्वाइण्ट हैं जहां निगरानी व चौकसी की जरूरत है। इनमें 14 स्थान नाकाबन्दी योग्य चिन्हित किये गये जिनमें से 8 स्थानों पर राजस्थान पुलिस द्वारा तथा 6 पर हरियाणा पुलिस द्वारा माकूल

उम्मीदवारों के आचरण पर भी रहेगी कड़ी नजर

झुंझुनू, 3 अप्रैल। लोकसभा आम चुनाव में चुनाव लड़ने वाले उम्मीदवारों पर पुलिस एवं प्रशासन द्वारा कड़ी नजर रखी जाएगी ताकि वे मतदाताओं को प्रलोभन देने और डगने धमकाने जैसा आचरण कर चुनाव प्रक्रिया को दूषित नहीं कर सकें।

जिला निर्वाचन अधिकारी (कलेक्टर) टी. रविकान्त ने पुलिस अधीक्षक को एक पत्र लिखकर इस तरह का अवांछनीय आचरण करने वाले उम्मीदवारों के विरुद्ध तत्काल भारतीय दण्ड संहिता की धारा 171 के अन्तर्गत अपराध दर्ज कर कठोर कार्रवाई अमल में लाने के निर्देश दिये हैं ताकि जिले में लोकसभा चुनावों को स्वतंत्र एवं निष्पक्ष रूप से सम्पन्न कराया जा सके। जिला निर्वाचन अधिकारी ने बताया कि उक्त धारा 171 में चुनावों के दौरान निर्वाचन अभ्यर्थियों द्वारा मतदाताओं को प्रलोभन देने का कृत्य अपराध की श्रेणी में आता है। उन्होंने मतदाताओं से भी अपील की है कि वे निर्भीक होकर मतदान करें तथा किसी भी उम्मीदवार का कोई प्रलोभन स्वीकार नहीं करें।

शिव बालाजी मंदिर प्रांगण मे की मूर्ति प्राण प्रतिष्ठा जीएल शर्मा एवं श्रीमती संतोष देवी ने

झुंझुनू, 29 मार्च। जिला मुख्यालय के निकटवर्ती ग्राम समसपुर में ब्राह्मणों की कोठी स्थित शिव बालाजी मंदिर प्रांगण में रविवार को धार्मिक अनुष्ठान के साथ शिव परिवार मूर्ति प्राण प्रतिष्ठा की गई। इस अवसर पर मूर्ति प्राण प्रतिष्ठा कार्यक्रम के मुख्य यजमान सेठ मोतीलाल एच्युकेशन ट्रस्ट सचिव जीएल शर्मा एवं श्रीमती संतोष देवी थे। शर्मा ने ग्रामिणों को बताया कि धार्मिक आयोजन बड़े ही महत्वपूर्ण होते हैं। देवताओं में आस्था रखकर आगे बढ़ने की नई प्रेरणा मिलती है।

कार्यक्रम में सेठ मोतीलाल पीजी महाविद्यालय के प्राचार्य डॉ. विजय कुमार शर्मा, बीएड प्राचार्य डॉ. राजीव कुमार शर्मा, मुकेश शर्मा, शिव सेवा समिति सदस्य जयनारायण शर्मा, सीताराम शर्मा, रेवती प्रसाद शर्मा, श्यामसुन्दर, महेश, पवन कुमार, सुनिल, निरंजन, संदीप सहित ग्राम के सैकड़ों भक्तजन उपस्थित थे। रात्रि को जागरण का आयोजन किया गया। जिसमें शेखावाटी के भजन गायकों ने रंगारंग भजनों की प्रस्तुतियों से भक्तों का मन जीत लिया।

मजिस्ट्रेटों व पुलिस अधिकारियों का प्रशिक्षण सम्पन्न

झुंझुनू, 25 अप्रैल। जिले में लोकसभा चुनावों के लिए नियुक्त एरिया व जोनल मजिस्ट्रेटों तथा पुलिस अधिकारियों का दो दिवसीय संयुक्त प्रशिक्षण शुरुवार को झुंझुनू में सम्पन्न हुआ। जिला मजिस्ट्रेट टी. रविकान्त, पुलिस अधीक्षक अजयपाल लाम्बा तथा प्रशिक्षण प्रभारी रामनिवास मेहता ने इन अधिकारियों को निर्वाचन व्यवस्थाओं और कर्तव्यों की विस्तार से जानकारी दी। इस प्रशिक्षण में लगभग 240 मजिस्ट्रेटों और पुलिस अधिकारियों ने हिस्सा लिया।

प्रथम दिन झुंझुनू, मण्डावा, नवलगढ़ व उदयपुरवाटी तथा दूसरे दिन पिलानी, सूरजगढ़ व खेतड़ी क्षेत्र में तैनात मजिस्ट्रेटों व पुलिस अधिकारियों को प्रशिक्षण दिया गया। प्रशिक्षण विशेषज्ञ पितराम सिंह गोदार व हीरालाल शर्मा ने भी प्रतिभागियों के दायित्वों की विस्तार से जानकारी दी। -तमाम अवांछनीय गतिविधियों पर नजर रखें और शान्तिपूर्ण चुनाव को बाधित करने वालों के विरुद्ध तत्काल मुकदमा दर्ज करायें। - मतदान केन्द्र की 200 मीटर की परिधि में कोई भी उम्मीदवार या दल अशासकीय पंचियां देने के लिए अपने बूथ नहीं लगा सकेंगे। दो सौ मीटर की दूरी पर लगाये जाने वाले बूथ के लिए सम्बन्धित शहरि निकाय अथवा ग्राम पंचायत से लिखित अनुमति लेनी होगी। इन बूथों पर एक मेज व दो कुर्सी, एक छोटा बैनर व एक छोटा त्रिपाल लगाने की ही अनुमति रहेगी। - मतदान कर्मियों के अलावा अन्य किसी भी मतदाता, उम्मीदवार व उसके एजेंट

आर्ट ऑफ लिविंग शिविर

माई झुंझुनू। 31 मार्च से 5 अप्रैल तक चले शिविर में साधकों ने श्री श्री रविशंकरजी के प्रशिक्षक एवं शिष्य कार्तिक शाह से सुदर्शन क्रिया के साथ साथ अन्य महत्वपूर्ण जानकारियों का भी लाभ प्राप्त किया। कार्तिक शाह ने बताया कि आर्ट ऑफ लिविंग के बारे में अब ग्रामीणों को भी जानकारी देने के संदर्भ में विशेष कार्ययोजना बनाई जा रही है इसके लिए आरम्भिक तैयारियों के लिए 16 अप्रैल से दिव्य समाज निर्माण शिविर लगाया जावेगा। इस शिविर में कार्यकर्ताओं को प्रशिक्षण दिया जाकर उन्हें गांवों तक निशुल्क नवचेतना शिविरों में भेज कर ग्रामिणों को जानकारी दी जायेगी।

एस.एस. मोदी में वनशाला शिविर का समापन समारोह



माई झुंझुनू। एस.एस.मोदी टी.टी. कॉलेज में वनशाला शिविर का समापन समारोह आयोजित किया गया। कार्यक्रम के मुख्य अतिथि समाजसेवी गीलुराम मोदी एवं विशिष्ट अतिथि मोहनसिंह शेखावत प्राचार्य इण्डियन गर्ल्स कॉलेज ऑफ एज्युकेशन थे। कार्यक्रम का प्रारंभ सरस्वती वंदना से किया गया। संस्था प्रभारी श्रीकांत सारस्वत ने स्वागत भाषण एवं प्रतिवेदन प्रस्तुत किया। छात्राध्यापिका विनीता ने बन ठन चली एवं छात्राध्यापक विजय कुमार ने भिर्ची गाने पर मनमोहक प्रस्तुति दी। कार्यक्रम में एकल नृत्य, एकल गान, समूह गान की प्रतियोगिता आयोजित की गई जिसमें प्रथम विनीता जिन्नोलिया एवं द्वितीय संयुक्त रूप से विजय कुमार एवं अमित कुमार रहे। पांच दिवसीय शिविर में विभिन्न प्रतियोगितायें आयोजित की गई जिसमें विजेता प्रतियोगी को पुरस्कार दिया गया। कार्यक्रम में महाविद्यालय, विद्या विहार, केम्ब्रिज, पब्लिक स्कूल का स्टाफ एवं महाविद्यालय के विद्यार्थी मौजूद थे। कार्यक्रम का संचालन छात्राध्यापिका अनामिका शर्मा ने किया।

प्रशासन ने मुद्रकों को दी जरूरी हिदायतें

झुंझुनू, 25 अप्रैल: जिले के निजी मुद्रणालयों के संचालकों को बैठक शनिवार को शाम यहां कलेक्ट्रेट सभागार में उप जिला निर्वाचन अधिकारी (ए.डी.एम.) राजेन्द्र प्रसाद मिश्रा ने ली। उन्होंने सभी मुद्रकों को चुनाव प्रचार सामग्री के मुद्रण के बारे में निर्वाचन आयोग द्वारा जारी दिशा निर्देशों से अवगत कराया तथा इन निर्देशों की प्रतियां भी दी। उप जिला निर्वाचन अधिकारी ने इन निर्देशों की पालना सुनिश्चित करने, सामग्री मुद्रण से पूर्व

वांछित कार्रवाई करने, मुद्रित प्रचार सामग्री की प्रति निर्देशित समय में जिला निर्वाचन कार्यालय को देने, प्रत्येक मुद्रित सामग्री पर मुद्रणालय व प्रकाशक का नाम अवश्य छापने आदि के निर्देश दिये। उन्होंने आगाह किया कि मुद्रणालय व प्रकाशक का नाम छापे बिना कोई सामग्री मुद्रित हुई अथवा उक्त निर्देशों का उलंघन हुआ तो सम्बन्धित मुद्रक के विरुद्ध न केवल कानूनी कार्रवाई की जायेगी अपितु उसका लाईसेंस भी निरस्त किया जा सकेगा।